

MRO. ADEODATO GATT

(1898 – 1966)

Riċerka tal-Arkivista l-Kav. John Gafà

Alla l-imbieriek għoġbu jagħżel lir-raġal tagħna ta' Haż-Żebbuġ biex fih inissel persuni li jagħmlu għeġ lili, lil arthom kif ukoll lil raġal twelidhom. Għadd ta' Żebbuġin onoraw lil art twelidhom f'diversi oqsma tal-arti u x-xjenza u proprju fil-qasam tal-mużika ħadd żgur minn ulied Haż-Żebbuġ ma ta sehmu iżjed minn Mro Adeodato Gatt, jew kif kien magħruf ma' Malta kollha s-Surmast Datu ta' Haż-Żebbuġ.

Mro Adeodato Gatt twieled nhar is-26 ta' Ġunju 1898, fi Triq Mamo ġewwa Haż-Żebbuġ, bin Andrea Gatt u Pawlina mwielda Azzopardi. Huwa tgħammed fil-knisja arċipretali minn Dun Luqa Attard. Adeodato kien l-iżgħar fost ħutu. Ix-xogħol tiegħu kien ta' skriwan fiċ-ċivil. Matul il-gwerra kien protection officer ta' Haż-Żebbuġ u wara serva wkoll fid-Dipartimenti tal-Ilma u tax-Xogħlijiet Pubbliċi fil-Belt Valletta, sakemm irtira mix-xogħol. Insibu li fis-6 ta' Frar 1923, il-Każin Banda San Filep kien minn tal-ewwel li fetaħ banka tal-lottu fuq inizjattiva li l-gvern kien għamel biex dawn l-assoċjazzjonijiet jiġu megħjuna finanzjarjament. L-ewwel li beda jaħdem fil-banka kien Adeodato Gatt u dam sentejn imexxi din il-banka. Warajh kompli Pinu Mifsud li jiġi missier is-Sur Tarcisio Mifsud, is-Segretarju prezenti tal-Għaqda Każin Banda San Filep. Dan dam imexxi l-banka tal-lottu mill-1930 sal-1955, jiġifieri ħamsa u għoxrin sena shaħ.

Adeodato beda l-istudju mużikali f'età wisq tenera taħt id-direzzjoni ta' ħuh Mikiel u wara kompli mal-Banda San Filep taħt is-Surmastrijiet Angelo Melilli u l-Kav. Alfred Porkiman Hare. Kien idoqq il-klarinet mal-Banda San Filep u maż-żewġ baned tal-Belt Valletta, jiġifieri ma' La Vallette u wara mal-King's Own. Hawnhekk insibu s-Surmast Aurelio Doncich li qal lil Datu biex jibda jdoqq is-sassafon sopran. L-akbar studju tiegħu Adeodato għamlu waħdu fuq il-mijiet ta' kotba mużikali li kellu fil-librerija privata tiegħu. Huwa studja

b'herqa kbira l-orkestrazzjoni fuq il-teoriji ta' Hector Berlioz, Charles-Marie Vidor, Ebenezer Prout u Gordon Jacobs. Wara kompli jistudja l-strumentazzjoni għall-banda fuq Raffaele Galli, Wilhelm Friedrich Wieprecht, Alessandro Vessella, Boyd Adkins, August Eberhard Muller u Paul Hindemith. Studja l-armonija u l-kontrapunt taħt il-magħruf kontrapontista s-Surmast Ġuzeppi Abdilla. Id-direzzjoni studjaha fuq it-teoriji ta' diversi diretturi mużikali famużi.

Fis-6 ta' Novembru 1921, Maestro Adeodato Gatt inhatar surmast direttur tal-Banda San Filep. Huwa kellu bosta tifhir tul il-karriera mużikali tiegħu. Fil-ħarġa tal-gazzetta t-Times of Malta - Il-Progress tad-9 ta' Jannar 1925, is-Surmast Giuseppe Abdilla kiteb hekk, "L-ebda student li tgħallem taħt idejja ma kellu ġenju hekk kbir bħal tal-bravu Datu Gatt." Darba oħra fl-1926, l-istess Giuseppe Abdilla daqq bħala vjolinista taħt id-direzzjoni tas-Surmast Gatt u qallu pubblikament, "Int wieħed mill-aqwa diretturi li s'issa daqqajt taħthom." Mro Aurelio Doncich ukoll ikkummenta fuq dan il-bravu Żebbuġi u qal hekk, "Direttur enerġiku, sod u ċar fid-direzzjoni. Dan il-ġuvni preżentament hu wieħed mill-aqwa diretturi Maltin." Maestro Cardenio Botti ra lil Adeodato jidderieġi l-Banda Vilhena tal-Furjana fl-Isla u qal, "Direttur tajjeb ferm u wisq iktar kuraggjuż." Is-Surmastrijiet Carlo Diacono u Carmelo Pace fahħru wkoll ħafna d-direzzjoni u l-kuraggju tiegħu.



Fis-sena 1932, għal xi żmien Gatt kien surmast direttur tal-Banda King's Own, kif ukoll kien mistieden biex imexxi l-Banda La Vallette bħala guest conductor. Hekk ukoll għamlu l-baned Stella Maris ta' Tas-Sliema, San Ġorġ ta' Bormla u Konti Ruggieru tar-Rabat, Malta. Fis-6 ta' April 1957, is-Surmast Adeodato ntagħżel biex jidderieġi l-Banda Nazzjonali ta' Malta fir-Radio City Operahouse. Dan il-programm, fost mużika oħra, kien jinkludi żewġ xogħlijiet tiegħu – il-'preghiera' AveMaria (1947) u l-'elegia' In Sepulcrum (1946).



Mro Adeodato Gatt

CERTIFIKAT TAT-TWELID	
Birth Certificate	
Mokod mir-Registri tal-Magħnadija tal- Extract from the Baptismal records of Knisja Arċipretali ta' Haż-Żebbuġ, Malta, Zebbuġ, Malta, Parish Church.	
Isma l-Itarja Child's name	Adeodato P. Paul
Isma u kunjom il-Missier Father's name and surname	Andrea Gatt
Isma l-Omm u kunjom zohbita Mother's name and maiden surname	Paula Aggoffardi
Post u Data tat-Twelid Place and date of Birth	26 ta' Junju 1898 - Żebbuġ
Niċċifera li dan id-certifikat huwa korrett I certify that the above is correct	
Ilum This day	4 ta' Novembru 1985
for the Registrar Archivist Rita Aggoffardi	

Id-certifikat tat-twelid
ta' Adeodato



Il-pjanu, il-bakketta u l-klarinet tas-Surmast Adeodato Gatt li qeghdin iżejnu s-sala tal-Arkivju tal-Każin Banda San Filep

Il-mistiedna preżenti tawh tiffhir kbir u fil-ġranet ta' wara l-gazzetti lokali fahħru mhux biss id-direzzjoni soda, iżda wkoll il-kompożizzjonijiet tiegħu. Dan kien wiehed mill-akbar unuri li rċieva dan il-bravu Surmast.

Is-Surmast Adeodato Gatt għandu bosta kompożizzjonijiet li bin-noti mużikali tagħhom huwa mzejjen l-arkivju tal-Każin Banda San Filep. L-ewwel kompożizzjoni tiegħu kienet il-'marcia sinfonica' Giovane Rohan li kiteb fl-1921. Kompożizzjonijiet oħra tas-Surmast Gatt jinkludu l-Innu tal-Banda San Filep li kkomponih f'Diċembru tal-1928 b'likrika tal-Professur Philip Farrugia, il-marċi sinfonici Omaggio alla Banda di San Filippo (1935), Xi Hialek u XVIII Centenario, is-sinfonija Impressione 1565 (1929), l-'overture' Xerri u Karwana (1945), il-'preghiera' Ave Maria (1947), il-'ballet' Reverie d'Amour (1925), is-'sogno' Addio Amore (1923), il-'marcia elegia' In Sepulcrum (1946), il-marċ trijonfali Sword of Honour li dan kien indaqq meta giet mogħtija x-xabla lil Lord Gort (1944), il-marċ patrijottiku Free Malta (1922), kif ukoll diversi 'inno marċia' li jinkludu Ir-Rebbieħ ta' Agġira (1947), Joyful Day – Jum ta' Ferħ (1949), F'Misraħ San Filep (1954), Lil Belt Twelidi – Città Rohan (1965), Liż-Żebbuġin (1966), Lir-Regiment tal-Voluntiera (1940), Boy Scouts – 1st Żebbuġ Group (1933), Demgħa! Innu lill-Papa Piju XI, Inno Mendelssohn, Innu Lil San Filippo, Innu lill-Prim Ministru (1/5/1955) u l-Inno tal-Partit Laburista. Is-Surmast Gatt ikkompona wkoll sitt marċi funebri, Addio Per Sempre (1932), Tombs De Larmes (1930) u La Danse Du Cadavre

u tlieta oħra mingħajr isem, erba' valzi Entente Cordial, Carnival, 1952, Sahara (Fox Trot) u Valse Lente, fantasia (1937), fanfarra u silta mużikali oħra bl-isem Five Minutes More u ħames kompożizzjonijiet oħra mingħajr isem.

Lista ta' marċi brijużi ta' dan is-surmast tinkludi Ajax (1957), All Alone (1927), Alma Espanola (1927), Altra, André, Arabian Night (1958), Arcades Ambo, As You Like It (1927), Berlin (1927), El Matador, Floriania (1927), Hold Fast And We Win, Honey Moon, Homage (1948), Ir-Rebbieħa, Megalomania, Melitensis, Modernism, Notte Stella (1934), Oh!, Listen To The Band (1951), Omaggio A Dun Karm, Omaggio lil San Filep jew Żebbuġ Rangers (1935), Paul, Peter, Radusa, Remebrance Of War (Victory), Savoja For Ever (1935), Sebeide, Semper Virens (1947), Silver Monument, Silver Mountain, The Blue Star, The Great 'Little Football Team', The Mighty Lion, Tigers (1927), Tislima, Uhuru (li tfisser Helsen – 1957), Victory Bells (1925), 55 + 55 (Mikiel) u wiehed u erbghin marċ iehor mingħajr isem.

Bħala arrangatur tal-mużika għall-banda, Adeodato kien wiehed mill-ahjar u dan jixduh in-numru kbir ta' arrangamenti li ħalla warajh li fosthom insibu dawn:

- ◇ It-traskrizzjonijiet tal-korijiet mill-opri bħal Festival di Cori dell'Opera;
- ◇ Il-Gran Marcia mill-Aida ta' Giuseppe Verdi (1948);
- ◇ Il-Coro nell'Atto 2^{do} mill-Otello ta' Giuseppe Verdi (1949);
- ◇ Il-Coro Di Zingarelle Mattodoi minn La

- Traviata ta' Giuseppe Verdi (1950);
- ◇ Il-Pregħiera u l-Coro d'Introduzione mill-Cavalleria Rusticana ta' Pietro Mascagni (1948 u 1949);
- ◇ Il-Coro delle Campane minn I Pagliacci ta' Ruggiero Leoncavallo (1948);
- ◇ Il-Coro dei Soldati mill-Faust ta' Charles Gounod (1949);
- ◇ Il-Coro d'Introduzione minn La Gioconda ta' Amilcare Ponchielli (1950);
- ◇ Il-Marcia dei Toreri mill-Carmen ta' George Bizet (1950);
- ◇ L-Overture Prometheus ta' Ludwig van Beethoven (14/10/1932);
- ◇ Il-Coro, Non Parti, Atto IV u l-Fantasia – Sunto Atto Primo min-Norma ta' Vincenzo Bellini (1930);

Partitura tas-Sinfonia Drammatica



- ◇ Il-Marcia Ungerese u selezzjoni minn Dannazione di Faust ta' Hector Berlioz (5/10/1929);
- ◇ Coro Di Morelli; Eccoli' Vien Gia La Guardia u Marcia Con Coro Eccoli Eccoli mill-Carmen ta' George Bizet;
- ◇ Il-Marcia Funebre – Desolation ta' Giuseppe Bonnici (1949);
- ◇ L-Overture - Severio Torelli ta' Ugo Bottacchiari (18/1/1928);
- ◇ L-Inno Popolare A San Pubblio ta' Vincenzo Bugeja (22/2/1934);
- ◇ L-Inno A San Filippo D'Agira ta' Giuseppe Caruana u versi ta' Dun Karm Psaila (Maggio 1920);
- ◇ Il-Fantasia minn Adriana Lecouvreur ta' Francesco Cilèa (1930);
- ◇ L-Inno Del Torino Football – Va Calciatori ta' Mario Consiglio (1928);
- ◇ L-Overture – Clio ta' Carlo Diacono (1932);
- ◇ L-Elegia – Una Prece ta' Aurelio Doncich (14/4/1952);
- ◇ Il-Fantasia minn La Favorita ta' Gaetano Donizetti (4/2/1931);
- ◇ Il-Coro Per Te l'Ineuo Gubleo, Atto 1 minn Lucia Di Lammermoor ta' Gaetano Donizetti (12/1/1963);
- ◇ Il-Preghiera – May Peace and Love Be Near His Throne ta' Thomas Dunhill (28/4/1937);
- ◇ Il-Marcia Sinfonica – Il Reduce ta' De Anna Durbin;
- ◇ Ir-Rapsodia – Slava № 2 ta' Carl Friedemann (1934);
- ◇ Il-Fantasia mill-Il Voto (Eks. Mala Vita) ta' Umberto Giordano (24/11/1938);
- ◇ L-Inno Pontificio (L-Innu tal-Papa) ta' Charles Gounod;
- ◇ L-Ode for St. Cecilia's Day minn Saul Oratorio ta' George Fredrick Händel (14/1/1930);
- ◇ L-Overture – Zampa ta' Ferdinand Héroid;


- ◇ Il-Coro Suona Vesper minn I Paglicci, Atto Primo ta' Ruggero Leoncavallo;
- ◇ Il-Marcia Trionfale – Cleopatra ta' Luigi Mancinelli (Ottubru1932);
- ◇ Il-Preludio minn Ruy Blas ta' Filippo Marchetti;
- ◇ Il-Preghiera – Regina Coeli mill-Cavalleria Rusticana ta' Pietro Mascagni;
- ◇ Id-Danza – Esotica ta' Pietro Mascagni (10/9/1928);
- ◇ L-Inno A San Filippo D'Agira – Per Soprano, Tenore, Baritono e Coro ta' Angelo Melilli (21/4/1961);
- ◇ L-Inno A San Leonardo ta' Angelo Melilli (Mhux Komplut);
- ◇ Il-Marcia Nuziale minn Sogno Di Una Notte D'Estate ta' Felix Mendelssohn (1930);
- ◇ Is-Sinfonija – Orphée Aux Enfers ta' Jacques Offenbach (1932);
- ◇ Il-Fantasia minn La Gioconda ta' Amilcare Ponchielli (1937);
- ◇ Is-selezzjoni minn La Gioconda ta' Amilcare Ponchielli;
- ◇ Il-Fantasia minn La Boheme ta' Giacomo Puccini;
- ◇ Il-Fantasia mit-Tosca ta' Giacomo Puccini (6/5/1955);
- ◇ Il-Marcia Funebre mit-Turandot – Atto Primo ta' Giacomo Puccini (1953);
- ◇ Ir-Rapsodia – Spagnola ta' Simone Salvetti;
- ◇ Is-Sinfonia Drammatica minn Incompleta, Primo Tempo ta' Franz Peter Schubert (1/5/1926);
- ◇ L-Overture Solennelle – 1812 ta' Pyotr Il'yich Tchaikovsky;
- ◇ Il-Coro, Gloria all Egitto, Atto Secondo mill-Aida ta' Giuseppe Verdi;




Librerija tal-mużika msemija għal Mro Adeodato Gatt

- ◇ Il-Marcia Trionfale mill-Aida ta' Giuseppe Verdi (20/2/1944);
- ◇ Is-selezzjoni mill-Aida ta' Giuseppe Verdi;
- ◇ Is-Sinto di Prima Atto mill-Aida ta' Giuseppe Verdi;
- ◇ Il-Coro dei Zingari, Vedi le Fosche Notturme, Atto 2 minn Il Trovatore ta' Giuseppe Verdi (13/1/1963);
- ◇ Il-Preludio, Atto Primo minn La Traviata ta' Giuseppe Verdi;
- ◇ L-Overture – Nabucco ta' Giuseppe Verdi (1937);
- ◇ Il-Marcia & Coro, Atto Terzo mill-Lohengrin ta' Richard Wagner;
- ◇ Il-Preludio (Impressioni), Atto Terzo mill-Lohengrin ta' Richard Wagner (1930);
- ◇ Il-Marcia Gratsritter mill-Parsifal ta' Richard Wagner (31/5/1939);
- ◇ Żewġ traskrizzjonijiet mingħajr isem (18/9/1930).
- ◇ Is-Surmast Adeodato Gatt ikkompona 28 biċċa xogħol klassiku, 58 arrangamenti ta' mużika klassika, 86 marċi brijużi, 6 marċi funebri u 4 valzi. Ix-xogħol kollu ta' dan il-bravu mużikant Surmast Gatt jammonta għal mija u tnejn u tmenin (182). Interessanti wkoll li meta Adeodato kien jispiċċa jikkomponi jew jirranġa xi silta mużikali, kien jiffirmaha u jirringrazzja lil Alla billi jikteb Deo Gratias.

Partitura tal-Danza Esotica



Partitura tat-Tosca



Matul iż-żmien li s-Surmast Adeodato Gatt dam jid-deriegi l-Banda San Filep, sehħew bosta avvenimenti:

04.04.1924 Is-Surmast idderieġa għall-ewwwl darba l-Innu Popolari lil San Filippu ta' Aġġira, mużika ta' Mro Ġużeppi Caruana u versi ta' Dun Karm Psaila. Wara ġew irregalati l-partituri tal-mużika mill-kompożitur innifsu lill-Każin Banda San Filep.

09.05.1924 Il-Banda San Filep għamlet programm għall-festi ċentinarji tar-Relikwija ta' San Filep fuq il-palk 'Skorfina'.

30.11.1924 Il-Banda San Filep taħt id-direzzjoni ta' Mro Adeodato Gatt esegwiet programm mużikali kbir fil-pjazza ta' Haż-Żebbuġ u giet imfahra ħafna. Tiffir speċjali mar għal żewġ bandisti li kienu solisti waqt il-programm – il-klarinetist Anthony Aquilina (magħruf bħala l-Maġġur) u l-kurunettist Mikiel Gatt (li jigi hu Adeodato u għamel żmien surmast tal-istess banda). Referenzi mill-gazzetti – Malta Tagħna (13.12.1924), The Malta Times u Il-Progress (2.1.1925)

24.12.1924 Il-Banda San Filep kienet l-ewwel banda Żebbuġija li ħadet sehem fil-purċissjoni tal-Millied mas-soċji tal-M.U.S.E.U.M.

10, 11, 16, 19.05.1925 Biex tfakkar l-ewwel anniversarju tal-ftuħ tal-każin il-ġdid, il-Banda San Filep esegwiet erba' programmi mużikali f'Haż-Żebbuġ.

1928 Is-Surmast tal-Banda San Filep Adeodato Gatt ikkompona l-mużika tal-Innu tal-Banda. Il-versi huma tal-Professur Philip Farrugia. Bil-ħila tas-sewwa, Bis-saħħa tal-ġieħ;

27.01.1929 Il-Każin ġie kkonsagrat lill-Qalb Imqaddsa ta' Ġesù minn Mons. Carmelo Psaila.

11.05.1931 Tkanta għall-ewwel darba l-Innu tal-Banda San Filep.

24.05.1931 Il-Banda San Filep ħadet sehem fil-korteo tal-Kongress li sar f'Haż-Żebbuġ minn Bieb De Rohan sa Misraħ San Filep.

09.05.1933 Twaqqaf Scouts Group f'Haż-Żebbuġ. Is-surmast direttur tal-Banda San Filep Mro Adeodato Gatt ikkompona l-innu marċ Boy Scouts, 1st Żebbuġ Group għal dan il-għan.

04.05.1935 Il-Banda ċelebrat bil-kbir il-Ġublew tal-Fidda tal-Maesta Tiegħu r-Re Ġorġ V. Il-Banda għamlet marċ u programm vokali u strumentali fil-Belt Valletta.

11.05.1935 Il-Banda San Filep esegwiet programm vokali u strumentali bis-sehem tal-kor tat-tfal tal-iskola primarja ta' Haż-Żebbuġ. Dakinhar indaqq għall-ewwwl darba

l-Omaggio alla Banda San Filippo, fejn mal-ewwel battuti l-pjazza splodiet bil-briju, hruq ta' musketterija, sfafar u logħob tan-nar.

17.09.1937 Il-Każin Banda San Filep fakkar il-mitejn sena mit-twelid tal-eroj Malti Dun Mikiel Xerri. Il-Banda San Filep esegwiet programm vokali u strumentali fejn indaqq l-innu popolari Lil Dun Mikiel Xerri b' mużika tas-Surmast Carlo Diacono u versi tal-poeta nazzjonali Dun Karm Psaila. It-traskrizzjoni għall-banda kienet tas-Surmast Adeodato Gatt.

28.01.1940 Inxtara l-bini tas-sede preżenti tal-Każin Banda San Filep, jġigifieri Numru 12, f' Misraħ San Filep. Sar programm mużikali u ndaqq ukoll l-Innu tal-Banda akkumpanjat mill-kor tat-tfal.

15.09.1940 Il-Banda San Filep tellgħet programm mużikali fil-pjazza ta' Haż-Żebbuġ, taħt id-direzzjoni tas-Surmast Adeodato Gatt għall-okkażjoni tal-festa tad-Duluri.

12.03.1944 Il-Każin Banda San Filep, f'isem il-ħamsa u sittin każin tal-banda ieħor ta' Malta u Għawdex, ippreżenta x-xabla tal-fidda tal-unur lill-Gvernatur ta' Malta Lord John Gort. Sar programm mużikali apposta, fejn il-Banda San Filep daqqet il-marċ trijonnali mill-opra Aida ta' Giuseppe Verdi u l-marċ Sword of Honour mużika tas-Surmast Adeodato Gatt u versi tal-Prof. Filippo Farrugia.

11.05.1945 Il-Banda esegwiet programm mużikali f' Misraħ San Filep u ndaqqet għall-ewwel darba l-'choral overture' Xerri u Karwana.

12.05.1947 Indaqq għall-ewwel darba l-marċ Ir-Rebbieħ ta' Aġġira magħruf bħala 7A, kompożizzjoni tas-Surmast tal-Banda San Filep Mro Adeodato Gatt.

15.05.1947 Il-Banda esegwiet programm vokali u strumentali mill-aqwa, akkumpanjat minn kor ta' mija u għoxrin tifel u tifla tal-iskola tal-Gvern. Dan il-programm ixxandar dirett fuq ir-*Rediffusion*, u l-Banda San Filep kienet l-ewwel Banda li daqqet fuq il-mezzi tax-xandir.

05.06.1948 Wara l-kuntatti li saru ma Mro Adeodato Gatt mill-Kumitat tas-Società Filarmonica La Vittoria tal-Mellieħa, fl-ewwel Sibb ta' Ġunju is-Surmast Gatt għamel l-ewwel kuncert tiegħu mal-Banda.

24.04.1949 Meta s-Surmast Adeodato Gatt kien ra l-potenzjal li kellu f'idu bil-Baned San Filep ta' Haż-Żebbuġ u La Vittoria tal-Mellieħa tella' 3 Programmi Mużikali biż-żewġ Baned bħala *Massed Band*, fil-Pjazza tal-Parroċċa fil-Mellieħa, fil-Pjazza ta' Haż-Żebbuġ u fil-ġonna ta' Sant' Anton H'Attard.

31.07.1949 Il-Banda La Vittoria tal-Mellieha taht id-Direzzjoni tas-Surmast Adeodato Gatt tellgħat Programm Mużikali ġewwa l-ġonna ta' Villa Bellini f'Katanja fuq stedina tal-Comune. Dakinhar flimkien mal-Banda is-Surmast Gatt kien tellgħa miegħu diversi Bandisti mill-Banda San Filep. Is-serata kienet intlaqet b'entuzjażmu kbir mill-komunità tal-Belt, mis-Sindku u l-Comune fejn il-Banda La Vittoria kienet irregalata Bandalora bl-ilwien u l-istemma tal-Belt ta' Katanja.

04.05.1954 Il-Banda San Filep tat tislma lir-Regina Elizabetta II u d-Duka ta' Edinburgh meta daqqet l-Innu Nazzjonali *God Save The Queen* waqt li kienu għaddejjin minn Triq l-Imdina, kantuniera ma' Triq l-Isqof Caruana f'Haż-Żebbuġ.

13.11.1955 Il-Banda San Filep esegwiet programm mużikali. Wara ġie nawgurat il-bini l-ġdid tal-Każin mill-Prim Ministru ta' Malta l-Perit Dom Mintoff u mbieriek mill-Arċisqof ta' Malta Mons. Mikiel Gonzi.

15.05.1960 Iċċelebrata l-festa ta' San Filep minn Monsinjur Arċisqof Mikiel Gonzi li wara żar il-Każin Banda San Filep. Sar ukoll programm mużikali mill-Banda u kien ipprezentat stendard ġdid lill-Każin San Filep. Din is-serata kienet imxandra fuq il-mezzi tax-xandir, ir-*Rediffusion*.



11.05.1961 Imfakkar il-mija u għaxar anniversarju mit-twaqqif tal-Banda San Filep. Sar programm mużikali taht id-direzzjoni ta' Mro Adeodato Gatt fil-preżenza tal-Gvernatur Sir Guy Grantham u tal-Arċisqof Mons. Mikiel Gonzi.

Is-Surmast Gatt dam jidderiegi l-Banda San Filep sas-sena 1962 jiġifieri għal wieheġ u erbghin sena sħaħ. Dan is-Surmast kien ukoll direttur mużikali tal-Banda Vilhena tal-Furjana (1925 – 1929), Queen Victoria taż-Żurriq (1928 – 1937), La Vittoria tal-Mellieha (1948 – 1952), San Mikiel ta' Haż-Żabbar (1949 – 1964) u l-Banda tal-Partit Laburista (1955 – 1961). Fl-ewwel ta' Mejju 1961, is-Surmast Adeodato Gatt mexxa l-aħħar banda msemmija fl-Empire Stadium fil-Gżira, fost attendenza kbira. Gatt kien jidderiegi wkoll l-Orkestra Felix Bartholdy Mendelssohn ta' Haż-Żebbuġ.

Haġa oħra ta' min isemmi hi li meta Mro Adeodato kien jidderiegi l-Banda, f'daqqa waħda kien idur għal fuq in-nies prezenti li jkunu qed jarawh u jgiegħel lill-poplu jakkumpanja billi jkanta l-versi immortali. Ta' min jgħid li

John Gatt, iben is-Surmast Adeodato Gatt

Josephine Ivy Gatt, bint is-Surmast Adeodato Gatt



Bust f'għieħ Mro Adeodato Gatt



Id-dar No 64, Triq L-Isqof Caruana, fejn kien joqgħod is-Surmast Gatt



L-isem tat-triq imsemmija għas-Surmast Gatt



Il-funeral tas-Surmast Adeodato Gatt, nhar l-24 ta' Mejju 1966

Adeodato kien dilettant hafna tal-poezija u bosta mix-xogħlijiet mużikali tiegħu nsibuhom akkumpanjati bil-lirika tiegħu stess. Żebbuġin li jiftakru lil Adeodato Gatt jgħidulek li dakinhar tal-festa ta' San Filep kienet tiġi ddoqq il-Banda King's Own. X'hin tkun għaddejja l-istatwa tal-qaddis patrun minn quddiem il-każin sakemm tasal sal-knisja, kien jinżel is-Surmast Giuseppe Casapinta minn fuq il-plancier u jitla' Adeodato jidderiegi l-banda hu.

Fil-31 ta' Ottubru 1926, Adeodato żżewweg lis-Sinjinorina Camilla Xerri fil-Furjana u kellhom hamest itfal – Philp, Pauline, Violet, Ivy u Johnny. Il-Mulej sejjah lil Adeodato nhar it-23 ta' Mejju 1966, fl-ghomor ta' tmienja u sittin sena, ikkonfortat bis-Sagramenti Mqaddsa u mdawwar bil-familja tiegħu

Il-qabar tal-familja Gatt



fid-dar № 64, Triq l-Isqof Caruana, Haż-Żebbuġ. Huwa miet ezatt tmint ijiem wara l-festa tal-Patrun tagħna San Filep. L-ghada tal-mewt sar il-funeral tiegħu u l-Banda San Filep taht it-tmexxija tas-Surmast Anton Muscat Azzopardi, flimkien mal-poplu Żebbuġi, bi għarhom tawh l-afħar tislma billi akkumpanjawh bil-marċi funebri saċ-ċimiterju. Fil-funeral tiegħu ħadu sehem għadd kbir ta' baned minn kull rokna ta' Malta u għaqdiet oħra billi rrapreżentaw l-istandard tagħhom. Ta min jinnota wkoll li waqt il-funeral il-bakketta li kien jidderiegi biha, nżammet minn Philip Debono (Il-Paradies).

Ta' min isemmi li fil-Knisja kien għad hemm l-istatwa ta' San Filep barra min-niċċa, donnu kien qiegħed jistennih biex ibierku hu wkoll ta' kemm habbu matul ħajtu kollha u tah it-tiffir li xtaq. Hafna miż-Żebbuġin jgħidulek li l-funeral tas-Surmast Adeodato Gatt kien wieħed mill akbar funerali li saru f' Belt Rohan. Dan kien xhieda tal-popolarità li kien igawdi ma' Malta kollha u tal-imħabba li kellhom lejha ħutu ż-Żebbuġin. Is-Surmast Gatt jinsab jistrieħ fil-qabar tal-familja, kompartament E, № 12 fiċ-ċimiterju tal-Qalb ta' Ġesù f'Haż-Żebbuġ. Il-Kunsill Lokali ta' Haż-Żebbuġ u l-Gvern Malti taw għieh lil dan il-bravu surmast u kompożitur ħabrieke għax semmew triq għalih f'Haż-Żebbuġ. Din tinsab biswit it-Triq l-Isqof Franġesku Saverju Caruana, fejn kien jgħix.

Fil-5 ta' Ġunju 1991, is-Socjetà Każin Banda San Filep fakkret lil Mro Adeodato Gatt f'gheluq il-ħamsa u għoxrin sena minn mewtu. Kien inawgurat bust ta' Mro Adeodato Gatt, xogħol is-Sur Alfred Magri, u sar programm mużikali taht id-direzzjoni tas-Surmast Michael Ciantar. Kien hemm ukoll rappreżentanti mill-kumitati tal-Għaqdiet Mużikali Queen Victoria taż-Żurrieq, Vilhena

tal-Furjana, La Vittoria tal-Mellieħa u San Mikiel ta' Haż-Żabbar. Dan għaliex is-Surmast Adeodato kien ukoll jidderiegi dawn il-baned. Fil-15 ta' Frar 1992, sar rekording ta' marċi brijuzi u kompożizzjonijiet tas-Surmast Adeodato Gatt fuq cassette taht id-direzzjoni ta' Mro Michael Ciantar. Fil-15 ta' Marzu 2002, Josephine Ivy Gatt, bint is-Surmast Adeodato Gatt u Eks-President Onorarju ta' din l-Għaqda, irregalat il-manuskritti mużikali kollha ta' missierha lill istess Socjetà. Ivy kienet benefattriċi kbira tas-Socjetà. Fl-24 ta' Settembru 2010, John iben l-imsemmi kompożitur Adeodato, irregala l-pjanu li kienu jużaw is-Surmastrijiet Adeodato u ibnu Philip Gatt lill-Għaqda Każin Banda San Filep. Dan il-pjanu kien immanifatturat fl-1887.

L-Għaqda Każin Banda San Filep għandha tassew għaliex tkun kburija li s-Surmast Adeodato Gatt kien wild din is-Socjetà u dam jidderiegi l-imsemmi banda għal wieħed u erbghin sena. Dan is-surmast bravu jibqa' mfakkar għall-kompożizzjonijiet li ħarġu mill-pinna tiegħu b' mod speċjali għall-marċi sbieħ bħall-Innu tal-Banda, Ir-Rebbieħ ta' Agġira, Misraħ San Filep, Semper Vires u Jum ta' Ferħ u ħafna oħrajn.

Referenzi:

Mifsud Bonnici Robert (1960). Dizzjunarju Bijo-Biblijografiku Nazzjonali, Paġna 24

Ktieb tal-Festa ta' San Filep 1986 (Paġna 33)

Lehen il-Belt De Rohan – Lulju / Awwissu 1966

Avvenimenti u Arkivju tal-Għaqda Każin Banda San Filep 1851 - 2016.

